

“இந்தியா கண்ணிவெழு
அகற்றும் நிபுணர்கள் சிலரை
அனுப்பி வைக்கும்”

-மனித உரிமைகள் மற்றும் இடர் முகாமைத்துவ அமைச்சர் மஹிந்த சமரசிங்க


இடம்பெயர்ந்துள்ள மக்களின் மீள்குடியேற்றம், கண்ணிவெடிகளை அகற்றும் திட்டத்தில் இந்திய அரசு வழங்கவுள்ள உதவிகள் என்பன பற்றி அறிந்துகொள்ளும் நோக்கில் மனித உரிமைகள் மற்றும் இடர் முகாமைத்துவ அமைச்சர் மஹிந்த சமரசிங்கவை நேர்கண்டுள்ளோம்.

இடம்பெயர்ந்தவர்களுக்கு உதவி வழங்க ஐக்கிய நாடுகள் மற்றும் அரசசார்பற்ற நிறுவனங்களின் உதவி எவ்வளவு நாட்களுக்கு தேவைப்படும்? அவர்களுடைய உதவி இல்லாமல் அரசு எவ்வாறு மீள்குடியேற்ற செயர்திட்டங்களை மேற்கொள்ளும்?

அரசசார்பற்ற நிறுவனங்களும் ஐக்கியநாடுகள் அமைப்பும் அரசின் திட்டங்களுக்கு ஒத்துழைப்பு வழங்குகின்றன. அவர்கள் எமது திட்டங்களில் பங்களிப்பு வழங்குகின்றனர். நாம் அவர்களது திட்டங்களுக்கு பங்களிப்பு வழங்குகின்றோம். ஏனையோர் இதில் பங்களிப்பு வழங்க விரும்பாவிடனும் நாம் எமது மக்களை பொறுப்பேற்று பார்ப்போம் என்பதை நாங்கள் சொல்லி இருக்கின்றோம். ஆனால் ஐக்கிய நாடுகள் அமைப்பும் ஏனைய அரசசார்பற்ற நிறுவனங்களும் எம்மோடு இணைந்து பணியாற்றுகின்றன. அவர்களுடைய உதவியை நாங்கள் ஏற்றுக்கொண்டிருக்கின்றோம். அத்தோடு நாம் அவர்களுக்கு வசதிகளை ஏற்படுத்திக் கொடுத்திருக்கின்றோம். உண்மையில் அவர்களுடன் இணைந்து செயலாற்றுவதில் எவ்வித பிரச்சினைகளும் இல்லை.

வடக்கில் மீள்குடியேற்றப் பணிகள் எவ்வாறு மேற்கொள்ளப்படுகின்றன? 80 வீதமான மக்களை இவ்வுருட இறுதிக்குள் மீள்குடியேற்ற முடியும் என்பதில் தாங்கள் தற்போதும் நம்பிக்கை கொண்டுள்ளீர்களா ?

இந்த வருட இறுதிக்குள் பெருந்தொகையான மக்களை மீள்குடியேற்றம் செய்யவிரும்பதாகவே அரசு தெரிவித்துள்ளது. மீள்குடியேற்ற நடவடிக்கைகளை ஆரம்பிப்பதற்கு உகந்த சூழ்நிலைகளை ஏற்படுத்து



அமைச்சர் மஹிந்த சமரசிங்க

அண்மையில் 100 மில்லியன் அமெரிக்க டொலர்களை இந்தியா இலங்கைக்கு வழங்குவதாக அறிவித்துள்ளது. இது தொடர்பில் எவ்வாறான பொறிமுறை உள்ளது?

இந்த வருட இறுதிக்குள் பெருந்தொகையான மக்களை மீள்குடியேற்றம் செய்யவிரும்பதாகவே அரசு தெரிவித்துள்ளது. மீள்குடியேற்ற நடவடிக்கைகளை ஆரம்பிப்பதற்கு உகந்த சூழ்நிலைகளை ஏற்படுத்துவதற்கு நாங்கள் முயற்சிகளை மேற்கொண்டு வருகின்றோம்.

இந்தியா நேரடியாகவே அத்தொகையை அரசிற்கு வழங்கவுள்ளதா?

அது வரவு செலவுத்திட்டத்தில் ஒரு பகுதியாக அறிவிக்கப்பட்டுள்ளது. இது போன்ற உதவிகளை எவ்வாறு பயன்படுத்துவது என்பது குறித்து வெளிநாட்டு வளங்கள் திணைக்களம், நிதி அமைச்சின் தேசிய திட்டமிடல் பிரிவு மற்றும் விசேட செயலணி ஆகியவற்றுடன் கூட்டாக ஆராயப்பட்டு முடிவு செய

யப்படும். இந்தத் தொகையினை மீள் குடியேற்றம், புனர்வாழ்வளித்தல் மற்றும் நிவாரண பணிகளுக்கு பயன்படுத்துவது குறித்து நாங்கள் ஆராய்ந்து வருகின்றோம். இதே வேளை ஏனைய அமைச்சுகளும் இந்த பணிகளில் ஈடுபடும். எனவே இது குறித்து கலந்துரையாடல்கள் பல்வேறு மட்டங்களில் மேற்கொள்ளப்பட வேண்டியுள்ளது. தற்போது இந்த நிதி ஒதுக்கீடு செய்யப்பட்டுள்ளது. இது குறித்த ஏனைய விடயங்கள் எதிர்காலத்தில் தான் தீர்மானிக்கப்படும்.

இந்தியாவும் கூட கண்ணிவெடி அகற்றும் திட்டத்திற்கு உதவுகிறது. இதில் இந்தியாவின் பங்களிப்பு எவ்வாறு இருக்கும்?

கடந்த காலத்தில் இந்தியாவை யைச் சேர்ந்த இரண்டு அரசசார்பற்ற நிறுவனங்கள் எம்முடன் மிக பரந்த அளவிலான பிரதேசத்தில் கண்ணிவெடி அகற்றும் நடவடிக்கையில் ஈடுபட்டிருந்தனர். ஜனாதிபதி ஆலோசகர் பசில் ராஜபக்ஷ, பாதுகாப்பு செயலாளர், ஜனாதிபதியின் செயலாளர் லலித் வீரதுங்க, இந்தியத் தரப்பின் முக்கியஸ்தர்கள், வெளிநாட்டு செயலாளர் மற்றும் தேசிய பாதுகாப்பு ஆலோசகர் ஆகியோருக்கிடையில் 6 முதல் 8 மாதக்காலம் வரையில் இடம்பெற்ற கலந்துரையாடல்களின் பலனாக

தொடர்ந்தும் இந்தியா சில நிபுணர்களை கண்ணிவெடிகளை அகற்றும் பணிகளை இராணுவத்தினருடன் இணைந்து மேற்கொள்ள அனுப்பி வைக்கும் என்ற ஒப்பந்தம் மேற்கொள்ளப்பட்டது.

ஆனால் இரண்டு நிபுணர்கள் ஏற்கெனவே வந்து தற்போது இராணுவத்தரப்பினருடன் பணியாற்றுகின்றார்கள், மேலும் சிலர் மிக விரைவில் வந்து பணியாற்றவுள்ளனர். இந்திய வரவு செலவுத் திட்டத்தின் மூலம் வழங்கப்பட்ட தொகையில் ஒரு பகுதியை கண்ணிவெடி அகற்றும் திட்டத்திற்கும் பயன்படுத்தக் கூடும் என நம்புகின்றேன்.

உங்கள் கதைகள்

மீண்டும் வாழ்வோம் வானொலி நிகழ்ச்சியில் உங்கள் கதைகள் இடம்பெற்று வருகின்றன. ஒவ்வொரு நிகழ்ச்சியிலும் ஒலிபரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத்தருகின்றோம். வடக்கு, கிழக்குப்பகுதிகளில் இருந்து பல்வேறு காரணங்களால் இடம்பெயர்ந்து முகாம்களில் வாழும் மக்களுக்கு தேவையான தகவல்களை வழங்குவதே எமது நோக்கம்.

சுகம் தரும் சுத்தம்



சுத்தமாக இருப்பதற்கும் வேறுபாடு உண்டு. மனிதனது ஆயுட்காலம் தற்போது குறைவடைந்துள்ளது. அதற்கு ஒரு காரணம் நோய்களின் பரவல். தொற்று நோய்கள் பரவுவதற்கு முக்கிய காரணம் மனிதனிடத்தில் அருகிவரும் சுகாதார பழக்க வழக்கங்கள்.

வீடுகளில் பொதுவாக குறிப்பிட்ட அளவிலேயே உறுப்பினர்கள் இருப்பார்கள். அதனால் ஓரளவுக்கு வீடுகளை சுத்தமாக வைத்திருப்பது இலகுவாக இருக்கும். ஆனால் மக்கள் செறிந்து வாழக் கூடிய அகதி முகாம்கள், நலன்புரி நிலையங்கள் ஆகிய இடங்களில் சுத்தம் சுகாதாரம் பற்றி சிந்திப்பது சற்று அசாதாரணமான விடயமே. ஆனால் இவ்வாறான இடங்களில் சுத்தம் பேணுவது அவசியம். இங்கு வாழும் மக்கள் பலதரப்பட்ட வேதனைகளை மனதில் சுமந்து கொண்டு வாழ்கிறார்கள். இவர்களை நாம் வற்புறுத்துவது சற்று வேதனையான விடயம் தான். ஆனால் அங்குள்ள ஒவ்வொருவரும் தம்மைப் பற்றியும் தமது குடும்ப உறுப்பினர்கள் பற்றியும் சிந்திக்க வேண்டும்.

சூழலில் ஆங்காங்கு கிடக்கும் குப்பைகளை எடுத்து குப்பைகள் போடுவதற்கு ஒதுக்கப்பட்டுள்ள இடங்களில் போட வேண்டும். மற்றவர்கள் போட்ட குப்பையை நாம் ஏன் எடுக்க வேண்டும் என்ற மன நிலையை மாற்றிக்கொள்ளுங்கள். காரணம் மாகபட்டு இருப்பது உங்கள் சூழல். அதே போல் முகாம்களில் குளிக்கும் இடம் எல்லோருக்கும் பொதுவானதாகவே காணப்படும். அந்த இடத்தில் சுவர்க்கார தாள்களை போடுதல், பிளாஸ்டிக் பைகளை போடுதல், துப்புதல் போன்ற செயற்பாடுகளை தவிர்த்துக் கொள்வது எல்லோருக்கும் நன்மை அளிக்கக்கூடிய விடயம். அத்துடன் குளிக்கும் இடங்களில் அழுக்கு நீர் தேங்கி நிற்பதற்கு ஏதுவாக உள்ள பள்ளங்களை நிரப்பிவிட வேண்டும். காரணம் அவ்வாறான இடங்களில் நுளம்பு பெருகுவதற்கு வசதியாக இருக்கும். நுளம்பினால் பரவக் கூடிய நோய்கள் பற்றியும் பாதிப்புக்கள் பற்றியும் எமது பகுதியில் பல ஆக்கங்கள் இடம்பெற்றுள்ளன.

பொது மலசல கூடங்களை எப்போதும் கிருமிகொல்லிகள் இட்டு துப்புரவாக கழுவிவிட வேண்டும். அளவுக்கதிகமான வர்கள் பாவிக்கும் மலசல கூடங்கள் விரைவாக அழுக்காகி விடும். ஒவ்வொருவரும் தமது தனிப்பட்ட நலனைக் கருத்திற்கொண்டு செயற்பட வேண்டும். மேற்கூறப்பட்ட விடயங்களை படித்துப் பார்ப்பதோடு நின்று விடாமல் செயற்படுத்தவும் தயாராகுங்கள்.

சுத்தம் சுகம் தரும் என்பது எமக்கு நன்றாக தெரிந்த விடயம். ஆனாலும் அன்றாடம் இனம் காணப்படாத புதிய நோய்கள் பரவுகின்றன. காரணம் என்ன? மனிதனது ஒழுங்கற்ற செயற்பாடுகள். நாம் சுத்தமாக இருக்க வேண்டும், எம்மைச் சுற்றியுள்ள சூழலை சுத்தமாக வைத்திருக்க வேண்டும், அழகாக இருப்பதற்கும்

Lifeline

மீண்டும் வாழ்வோம்

இடம்பெயர்ந்த மக்களுக்கான மனிதாபிமான தகவல் பரிமாற்றம்

Humanitarian Information For IDPs

Free Copy

Vol 02 - No 23 Pages 4

Sunday, 26 July 2009

சிறந்த சுகாதார பழக்கவழக்கங்கள்

கழிவுகளை உரிய முறையில் அகற்றுவோம்

மலசலகூடங்களை சுத்தமாகப் பாவிப்போம்

உணவை சுகாதாரமான முறையில் கையாளுவோம்

படம்: UNICEF

உள்ளே...

பக்கம் 02

★ இடம்பெயர் மக்களின் உணவுத் தேவைகளும் உலக உணவுத் திட்டத்தின் உணவு விநியோகமும்

அரசின் அறிவிப்பின்படி இடம்பெயர்ந்தவர்கள் எப்போது மீளக் குடியமர்த்தப்பட்டாலும் அவர்களுக்கு உணவு வழங்க வேண்டிய தேவை இருக்கும். காரணம் அவர்கள் உடனடியாகத் தமது வாழ்வாதார நடவடிக்கைகளை ஆரம்பிக்க முடியாது.

பக்கம் 03

★ இடம்பெயர்ந்த சிறுவர்களை இயல்பு நிலைக்கு கொண்டு வருவதற்கான முயற்சிகள்

யுனிசெப் மற்றும் சிறுவர் பாதுகாப்பு நிறுவனம் ஆகியன இணைந்து சுகனகம் நிவாரணக்கிராமத்தில் மூன்று சிறுவர் நட்புறவுக் கூடங்களை அமைத்துக்கொடுத்துள்ளது. கடந்த ஏப்ரல் மாதம் அமைக்கப்பட்ட சிறுவர் நட்புறவுக் கூடங்கள் ஊடாக சுமார் இரண்டாயிரத்துக்கும் மேற்பட்ட சிறுவர்கள் பயன்பெற்று வருகின்றனர்.

பக்கம் 04

★ மனித உரிமைகள் மற்றும் இடர் முகாமைத்துவ அமைச்சர் மஹிந்த சமரசிங்கவுடனான நேர்காணல்

‘இந்தியா சில நிபுணர்களை கண்ணிவெடிகளை அகற்றும் பணிகளை இராணுவத்தினருடன் இணைந்து மேற்கொள்ள அனுப்பி வைக்கும் என்ற ஒப்பந்தம் மேற்கொள்ளப்பட்டது. ஆனால் இரண்டு நிபுணர்கள் ஏற்கெனவே வந்து தற்போது இராணுவத்தரப்பினருடன் பணியாற்றுகின்றார்கள், மேலும் சிலர் மிக விரைவில் வந்து பணியாற்றவுள்ளார்கள்.’

★ உங்கள் கதைகள் - குறுநாடகம் - சுகம் தரும் சுத்தம்

மக்கள் செறிந்து வாழ்கின்ற அகதி முகாம், நலன்புரி நிலையங்கள் ஆகிய இடங்களில் சுத்தம், சுகாதாரம் பற்றி சிந்திப்பது சற்று அசாதாரணமான விடயமே.

மீண்டும் வாழ்வோம்

“மீண்டும் வாழ்வோம்” திட்டமானது இலங்கையின் அசாதாரண சூழ்நிலைகளினால் இடம்பெயர்ந்து முகாம்களில் வாழும் மக்களுக்காகவும் மீள்குடியேறி உள்ளவர்களுக்காகவும் தகவல்களை வழங்கும் பரந்துபட்ட மனிதாபிமான செயர்திட்ட அமைப்புகளின் ஓர் அங்கமாகும்.

த,பெ.இல. 1039 கொழும்பு
தொ,பே: 0774952242
மின்அஞ்சல் : info@lifelinesrilanka.com

ஜூலை மாதம் 03ஆம் திகதி வெளியிடப்பட்ட OCHA ஒருங்கிணைந்த மனிதாபிமான தகவல்களின் அடிப்படையில் வன்னியிலிருந்து இடம்பெயர்ந்த 278,850 பேர் தற்காலிக முகாம்களிலும் 4329 பேர் மருத்துவமனைகளிலும் உள்ளனர். 5104 பேர் வரை விடுவிக்கப்பட்டுள்ளனர்.

மீண்டும் வாழ்வோம் (LifeLine) செயல்திட்டமானது USAID இனால் நிதியளிக்கப்பட்டு Internews Network இனால் நடவடிக்கைப்படுத்தப்படுகின்றது

இப்பத்திரிகை எகஸ்பிரஸ் திபூஸ்பேப்பர்ஸ் (சிலோன்) லிமிட்டெட்டாரால் கொழும்பு-14, கிராண்ட்பாஸ் வீதி, 185ஆம் இலக்கத்தில் 2009ஆம் ஆண்டு ஜூலை மாதம் 26ஆம் திகதி ஞாயிற்றுக்கிழமை அச்சிட்டு வெளியிடப்பட்டது.

‘மீண்டும் வாழ்வோம்’ நிகழ்ச்சியானது இலங்கை ஒலிபரப்புக் கூட்டுத்தாபனம் தேசிய சேவையில் திங்கள் முதல் வெள்ளி வரை இரவு 9.30 மணி முதல் 9.45 மணி வரையும் கிழக்கு மாகாணத்தில் பிறை எம்.எம். வானொலியில் ஞாயிற்றுக்கிழமைகளில் பிற்பகல் 1.30 மணி முதல் 2.00 மணி வரையும் புத்தளம் பிரதேசத்தில் அநூர் எப்.எம். ஊடாக ஞாயிற்றுக்கிழமைகளில் மாலை 6.45 மணி முதல் 7.15 மணி வரையும் ஒலிபரப்பாகின்றது. எமது நிகழ்ச்சி ஒலிப்பதிவுகளை www.internews.lk என்ற இணையத்தளத்திலும் தரவிறக்கம் செய்யலாம்.

**இடம்பெயர்ந்த மக்களின் உணவுத்தேவைகளும்
உலக உணவுத்திட்டத்தின் உணவு விநியோகமும்**

இடம்பெயர்ந்த நிலையில் வவுனியா நலன்புரி நிலையங்களில் தங்கியுள்ளவர்களுக்கு உணவு வழங்கும் பணிகளை அரசுடன் இணைந்து உலக உணவுத் திட்டம் மேற்கொண்டு வருகிறது. சுமார் இரண்டு இலட்சத்து எண்பதாயிரத்துக்கும் அதிகமான மக்கள் உலக உணவுத் திட்டத்தினால் வழங்கப்படும் உணவைப் பெற்றுக் கொள்கின்றனர்.

நிவாரணக் கிராமங்களில் வாழும் மக்களுக்கு செப்டெம்பர் மாதம் இறுதிப் பகுதி வரையில் உணவு வழங்க உலக உணவுத்

திட்டம் திட்டமிட்டுள்ளது. குடும்பங்களுக்கான தனிப்பட்ட உணவு விநியோகத்தையோ அல்லது சமுதாய சமையல் நடவடிக்கைகளுக்கான உணவு விநியோகத்தையோ மேற்கொள்வதற்கான பொருட்களை தம்மால் வழங்கக்கூடியதாக இருக்கும். இதனை தடையின்றி செப்டெம்பர் மாத இறுதிவரை மேற்கொள்ளலாம். இது தொடர்பில் உதவி வழங்குதற்குள்ள இணைந்து உதவுகின்ற திட்டம் செயலாற்றி வருகின்றது. இந்த விநியோக நடவடிக்கைகளை இவ்வாண்டு இறுதி வரையில் மேற்கொள்



வவுனியா முகாமில் உணவுக்காக காத்திருக்கும் இடம்பெயர்ந்த மக்கள்

வதற்கான கலந்துரையாடல்கள் தற்போது இடம்பெற்று வருகின்றன என உலக உணவுத் திட்டத்தின் இலங்கைக்கான வகிவிப்பிரதிநிதி அண்டர்ஸ்காள் தெரிவித்தார்.

அவர் இது தொடர்பாக தொடர்ந்து தெரிவிக்கையில், 'அரசு மேற்கொள்ளவுள்ள மீன் பிடிக்கையேற்ற நடவடிக்கைகளுடன் எமது வேலையும் அவசியமென்று அறிவிக்கப்படும்

பின்பு. ஏனெனில், இடம்பெயர்ந்தவர்கள் முகாம்களிலேயே இருந்தாலும் சரி அல்லது அவர்கள் மீள்குடியேற்றப்பட்டாலும் சரி அவர்களுக்கு உணவுத் தேவை இருக்கின்றது. அரசின் அறிவிப்பின்படி இடம்பெயர்ந்தவர்கள் எப்போது மீள்குடியமைத்தப்பட்டாலும் அவர்களுக்கு உணவு வழங்கவேண்டிய தேவை இருக்கும். காரணம் அவர்கள் உடனடியாகத் தமது வாழ்வாதார நடவடிக்கைகளை ஆரம்பிக்க முடியாது. அவர்களால் உடனடியாக வருமானம் ஈட்ட முடியாது. எனவே மீள்குடியேற்றப்பட்ட காலப் பகுதியிலும் சில உணவுத் தேவைகள் அவர்களுக்கு இருக்கும். இது தொடர்பில் எமது உதவி வழங்கும் நிறுவனங்களுடன் கலந்துரையாடி வருகின்றோம். எம்மிடம் போதுமான அளவு உணவு இருக்கின்றது. ஆகவே மீள்குடியேற்றத்தின் போதும் அரசு சிறகு உதவி வழங்க முடியும் என்றார்.

இதேவேளை, தற்போதைய உலக உணவாய் திட்டத்தின் திட்டங்கள் அனைத்தும் செயற்திட்ட ஏற்பாடுகளைப் பொறுத்தே உள்ளன என்று அருகாண்கான் தெரிவித்துள்ளார். இவ்வாண்டு இறுதியில் அனைத்து இடம்பெயர்ந்தவர்களும் மீள்குடியேற்றப் பட்டவுள்ளார்கள். அதனால் உலக உணவாய் திட்டத்தின் சேவைகளை இந்த ஆண்டின்

இறுதிவரை நீடிக்க உலக உணவுத் திட்டம் தீர்மானிப்பட்டுள்ளது. மாற்றங்கள் நேருமாயின் அடக்கணும் தம்முடைய உதவி வழங்கும் நிறுவனங்களுடனும் இணைத்து செயற்பட்டு இந்த மாறுபட்ட சூழ்நிலையில் எவ்வாறு மக்களுக்கு உதவ முடியும் என்பதை கவனிக்க வேண்டும் என்று அவர் மேலும் தெரிவித்தார்.

இந்நிலையில், ஒவ்வொரு முகாமிலும் 20 ஆயிரம் முதல் 30 ஆயிரம் வரையிலான மக்களை தங்க வைக்க வேண்டும் என்பதே தீவிர நாகரிக வளப்பாடம் அரசிற்கு வழங்கிய ஆலோசனை. அதற்கு மேலதிகமாக வைத்திருக்க வேண்டாம் என்று அறிவிக்கப்பட்டுள்ளது. ஆனால் குறிப்பாக வலயம் இரண்டில் இதற்கு இரண்டு மடங்கான மக்கள் தங்கவைக்கப்பட்டுள்ளார்கள். எனவே, இந்த வலயங்களை விரிவுபடுத்தும் நடவடிக்கை விரும்பிக்கப்பட்டுள்ளமையும் குறிப்பிடத்தக்கது. இதேவேளை இவ்வாறான காரணங்களால் உலக உணவுத் திட்டத்தையே போன்ற மனிதாபிமான தொண்டை அமைப்புகளுக்கு சில சவால்கள் உள்ளன என்று அட்லான்னாக்கான் மேலும் தெரிவித்தார்.

உலக உணவு ஸ்தாபனத்தினால் வழங்கப்படும் உணவில் நாளொன்றுக்கு ஒருவர் 2100 கிலோ கலோரி உணவினை பெற்றுக் கொள்ளக்கூடியதாக இருக்கின்றது. கடந்த காலங்களில் 1900 கிலோ கலோரி அளவுடைய பொருட்கள் வழங்கப்பட்டன. தற்போது அது அதிகரிக்கப்பட்டுள்ளது. அத்துடன் உலக உணவு ஸ்தாபனமானது அரிசி மற்றும் எண்ணெய் ஆகியவற்றின் அளவிறண்டும் அதிகரித்து வழங்கி வருகின்றனமே குறிப்பிடத்தக்கது.

**இடம்பெயர்ந்த சிறுவர்களை இயல்பு நிலைக்கு
கொண்டு வருவதற்கான முயற்சிகள்**

வன்னியிலிருந்து இடம்பெயர்ந்த மக்களில் சுமார் 1800 வரையிலான குடும்பங்கள் திருகோணமலை புலமோட்டைப் பகுதியில் அமைந்துள்ள 'சகனகம்' தீவாரணக்கிராமத்தில் வாழ்ந்து வருகின்றனர். இங்குள்ள சிறுவர்கள், கர்ப்பினித் தாய்மார்கள் மற்றும் பாலூட்டும் தாய்மார்களுக்கென பல விசேட திட்டங்கள் திருகோணமலையில் இயங்கும் அரசாங்கப்பற்ற நிறுவனங்களினால் முன்னெடுக்கப்பட்டு வருகின்றன. முக்கியமாக இங்கு யுனீசெப் மற்றும் சிறுவர் பாதுகாப்புப் பிறுவனம் ஆகியன இடம்பெயர்ந்த சிறுவர்களின் நலனைக் கருத்திற் கொண்டு தமது செயற்பாடுகளை செயற்படுத்தி வருகின்றன. அந்தவகையில் 'சகனகம்' தீவாரணக்கிராமத்தில் வசிக்கும் சிறுவர்களும் இவற்றிலூடாக பயன்படுபுவதற்கான திட்டங்கள் ஆரம்பிக்கப்பட்டுள்ளன.

புனிசெப் மற்றும் சிறுவர் பாதுகாப்பு நிறுவனம் ஆகியன இணைந்து 'சகனகம்' நிவாரணக்கிராமத்தில் மூன்று சிறுவர் நட்புறவு கூடங்களை அமைத்துக்கொடுத்துள்ளன. கடந்த ஏர்பர் மாதம் அமைக்கப்பட்ட சிறுவர் நட்புறவுக் கூடங்கள் ஊபாக சுமார் இரண்டாயிரத்துக்கும் மேற்பட்ட சிறுவர்கள் பயன்பெற்று வருகின்றனர். ஆரம்பத்தில் 'சகனகம்' நிவாரணக்கிராம சிறுவர்கள் விளையாட்டு செயற்பாடுகளில் ஈடுபடுவதற்கு எந்தவொரு சந்தர்ப்பமும் இனி இருந்ததையாலும் அவர்களுடைய பொழுது போக்கு மற்றும் திறன்களை அபிவிருத்தி செய்வதற்கும் இவ்வாறான சிறுவர் நட்புறவு கூடமொன்றுக்கான அவசியம் ஏற்பட்டமையாலும் நாங்கள் இத்திட்டத்தை ஆரம்பித்தோம் என சிறுவர் பாதுகாப்பு நிறுவனத்தின் சிறுவர் பாதுகாப்பு அதிகாரியான ஜெயதர்ஷினி வேதா தெரிவித்தார்.

இங்கு விளையாட்டு நிகழ்ச்சிகள் ஊடாக சிறுவர்களுடைய ஆற்றல் மற்றும் திறன்களை அதிகரிக்கக்கூடிய செயற்பாடுகள் நடத்தப்படுகின்றன. இத்திட்டத்தின் முதற்

கட்டமாக சிறுவர் நட்புறவுக் கூடங்களில் கடமையாற்றுகின்ற தொண்டர்கள் சகனமாக கிராமத்திலிருந்து தெரிவுசெய்யப்பட்டு அவர்களுக்கு சிறுவர் நட்புறவு தொடர்பான பயிற்சிகள் வழங்கப்பட்டுள்ளன. விசேட



மெனிக்பாம் முகாமில் உள்ள வன்னியிலிருந்து இடம்பெயர்ந்த சிறுவர்கள்

மக விடுமுறை நாட்களில் சிறுவர் நட்புறவுக் கூடங்களுக்கு அதிகமான சிறுவர்கள் வருவதனால் அவர்களுடைய பங்களிப்பு அதிகமாகக் காணப்படுவதாகவும் இதனால் இடவசதி பற்றாக்குறை ஏற்படுவதாகவும்

சிறுவர்களுடன் இணைந்து கலாசார நிகழ்ச்சிகளில் அவர்களது பெற்றோர்களும் பங்கு பற்றுவதாகவும் ஜெயதர்ஷினி வேதா கூறினார்.

இத்திட்டமானது இடம்பெயர்ந்த சிறு

லிருந்து இடம்பெயர்ந்த சிறுவர்கள்

வர்களுடைய மனநிலையில் மாற்றங்களை ஏற்படுத்துவதற்கும் வழிவகுத்துள்ளது என்றே கூறவேண்டும். இங்குள்ள சிறுவர்கள் ஆரம்பத்தில் எந்தவெருரு செய்ய

எமது சமூகம் -

எமது பொறுப்பு

நீங்கள் இவ்வாறு செய்வது மிகவும் நாம் பொறுப்புணர்வுடன் நடந்து கொள்வது முக்கியமானது...

தாய்க்கு அம்மை

தாய்க்கு அம்மை

ART & DESIGNED BY: KODURU. www.godururam.com